



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:31-08-2024

പ്രധാനവാർത്തകൾ

1. വന്ദേഭാരത്ത് ട്രെയിനുകൾ ആധുനിക റെയിൽവെയുടെ പുതിയ മുഖമാണെന്ന് പ്രധാനമന്ത്രി നരേന്ദ്ര മോദി.
2. എൽ ഡി എഫ് കൺവീനർ സ്ഥാനത്ത് നിന്ന് ഇ പി ജയരാജനെ നീക്കി. എം മുക്കേഷ്, എം എൽ എ സ്ഥാനം രാജിവെക്കേണ്ടതില്ലെന്ന് സി പി ഐ എം തീരുമാനം.
3. വയനാട് ഉരുൾപ്പൊട്ടൽ ദുരന്തത്തെ അതിജീവിച്ചവർക്കുള്ള പദ്ധതികൾ വേഗത്തിലാക്കാൻ സർക്കാരിനോട് ആവശ്യപ്പെടുമെന്ന് ന്യൂനപക്ഷ കമ്മീഷൻ. ദുരന്തത്തിൽ തകർന്ന സ്കൂളുകളിൽ തികളാഴ്ച പുനഃപ്രവേശനോത്സവം.
4. രാജ്യത്തെ ഏറ്റവും വലിയ എയ്റോ ലോഞ്ച് കൊച്ചി അന്താരാഷ്ട്ര വിമാനത്താവളത്തിൽ മുഖ്യമന്ത്രി പിണറായി വിജയൻ നാളെ ഉദ്ഘാടനം ചെയ്യും.
5. അസ്സ ചുഴലിക്കാറ്റ് ശക്തി കുറഞ്ഞ് തികളാഴ്ചയോടെ തീവ്ര ന്യൂനമർദ്ദമായി മാറാൻ സാധ്യത. സംസ്ഥാനത്ത് ചൊവ്വാഴ്ച വരെ മഴ തുടരും.

\*\*\*\*\*

---

**പ്രധാനമന്ത്രി - വന്ദേഭാരത്**

വന്ദേഭാരത് ട്രെയിനുകൾ ആധുനിക റെയിൽവെയുടെ പുതിയ മുഖമാണെന്ന് പ്രധാനമന്ത്രി നരേന്ദ്ര മോദി. മൂന്ന് പുതിയ വന്ദേഭാരത് ട്രെയിനുകൾ വിദൂര ദൂര്യ സംവിധാനത്തിലൂടെ ഫ്ലാഗ് ഓഫ് ചെയ്യുകയായിരുന്നു അദ്ദേഹം. വന്ദേഭാരത് സർവ്വീസുകൾ വ്യാപിപ്പിക്കുന്നതിലൂടെ വികസിത ഭാരതം എന്ന ലക്ഷ്യത്തിലേക്ക് രാജ്യം കൂടുതൽ അടുക്കുകയാണെന്നും പ്രധാനമന്ത്രി പറഞ്ഞു. മീററ്റ് - ലക്നൗ, മധുര - ബെംഗളൂരു, ചെന്നൈ - നാഗർകോവിൽ എന്നീ വന്ദേഭാരത് സർവ്വീസുകളാണ് ആരംഭിച്ചത്.

\*\*\*\*\*

**എയ്റോ ലോഞ്ച് - കൊച്ചി**

രാജ്യത്തെ ഏറ്റവും വലിയ എയ്റോ ലോഞ്ച്, കൊച്ചി അന്താരാഷ്ട്ര വിമാനത്താവളത്തിൽ നാളെ പ്രവർത്തനം ആരംഭിക്കും. മുഖ്യമന്ത്രി പിണറായി വിജയൻ വൈകിട്ട് ഉദ്ഘാടനം നിർവ്വഹിക്കും. കൊച്ചി വിമാനത്താവളത്തിലെ അടിസ്ഥാന സൗകര്യവികസനത്തിന്റെ ഭാഗമായി നടപ്പിലാക്കി വരുന്ന 7 മെഗാ പദ്ധതികളിൽ നാലാമത്തെ പദ്ധതിയാണ് എയ്റോ ലോഞ്ച്.

\*\*\*\*\*

**കാസ്റ്റ് - ആരോഗ്യമന്ത്രി**

കാരുണ്യ ആരോഗ്യ സുരക്ഷാ പദ്ധതിയായ കാസ്റ്റിൽ വ്യാജമായി പേര് ചേർക്കുന്നവർക്കെതിരെ കർശന നടപടി സ്വീകരിക്കുമെന്ന് ആരോഗ്യ മന്ത്രി വീണാ ജോർജ്ജ്. വ്യാജ കാർഡുണ്ടാക്കി വിതരണം നടത്തുന്നവർക്കെതിരെയും നടപടി സ്വീകരിക്കും. സംസ്ഥാന ആരോഗ്യ വകുപ്പിന് കീഴിൽ പ്രവർത്തിക്കുന്ന സ്റ്റേറ്റ് ഹെൽത്ത് ഏജൻസിയുടെ സമഗ്ര ആരോഗ്യ പരിരക്ഷ ഉറപ്പാക്കുന്ന പദ്ധതിയാണ് കാസ്റ്റ്.

\*\*\*\*\*

---

**എം.വി ഗോവിന്ദൻ - ഇ പി**

ഇടതുമുന്നണി കൺവീനർ സ്ഥാനത്ത് നിന്ന് ഇ പി ജയരാജനെ നീക്കാൻ തീരുമാനിച്ചതായി സി പി ഐ എം സംസ്ഥാന സെക്രട്ടറി എം വി ഗോവിന്ദൻ. ടി പി രാമകൃഷ്ണനെ പുതിയ കൺവീനറായി നിയമിക്കുമെന്നും

അദ്ദേഹം തിരുവനന്തപുരത്ത് വാർത്താസമ്മേളനത്തിൽ അറിയിച്ചു. ബി ജെ പി നേതാക്കളെ കണ്ടത് മാത്രമല്ല

ഇ പി ജയരാജനെ മാറ്റാൻ കാരണം. സി പി ഐ എം കേന്ദ്രകമ്മിറ്റിയിൽ ഇ പി ജയരാജൻ തുടരുമെന്നും ശ്രീ എം വി ഗോവിന്ദൻ പറഞ്ഞു.

\*\*\*\*\*

**ഇ പി ജയരാജൻ - പ്രതിപക്ഷനേതാവ്**

എൽഡിഎഫ് കൺവീനർ സ്ഥാനത്ത് നിന്ന് ഇ. പി ജയരാജൻ ത്യാഗപൂർണ്ണമായി ഒഴിയുകയല്ലെന്ന് പ്രതിപക്ഷ നേതാവ് വി ഡി സതീശൻ. കേരളത്തിലെ സിപിഎമ്മിന് ബിജെപിയുമായി ബന്ധമുണ്ടെന്ന് കോൺഗ്രസ് ആരോപിച്ചതിന്റെ തെളിവാണ് ഇ പി ജയരാജൻ-പ്രകാശ് ജാവ്ദേകർ കൂടിക്കാഴ്ച. ഇപ്പോൾ എന്തുകൊണ്ടാണ് ആ കാരണം ചൂണ്ടിക്കാട്ടി അദ്ദേഹത്തിനെതിരെ നടപടി സ്വീകരിച്ചതെന്ന് അറിയില്ലെന്നും ശ്രീ വി ഡി സതീശൻ പറഞ്ഞു.

\*\*\*\*\*

**ഡെയ്ലി മദർഷിപ്പ്**

മെഡിറ്ററേനിയൻ ഷിപ്പിങ് കമ്പനിയുടെ 'ഡെയ്ലി' മദർഷിപ്പ്, വിഴിഞ്ഞം തുറമുഖത്തെ ബെർത്തിലേക്ക് അടുപ്പിക്കുന്നത് നാളത്തേക്ക് മാറ്റി. ഇന്ന് നടത്താനിരുന്ന ബെർത്തിങ് അധികൃതരുടെ സൗകര്യർത്ഥം നാളത്തേക്ക് മാറ്റുകയായിരുന്നു. ലോകത്തെ ഏറ്റവും വലിയ ചരക്കു കപ്പൽ കമ്പനിയായ എം

---

എസ് സിയുടെ വിഴിഞ്ഞത്തെത്തുന്ന ആദ്യ കപ്പലാണ് 'ഡെയ്ലാ' മദർഷിപ്പ് .

\*\*\*\*\*

**എം ബി രാജേഷ്- രജിസ്ട്രേഷൻ**

ഗ്രാമപഞ്ചായത്തിൽ വിവാഹിതരാവുന്ന ദമ്പതികൾക്ക് ഇനി രജിസ്ട്രാർക്ക് മുൻപിൽ ഓൺലൈനായി ഹാജരായി വിവാഹം രജിസ്റ്റർ ചെയ്യാമെന്ന് മന്ത്രി എം ബി രാജേഷ് അറിയിച്ചു. നേരിട്ട് ഹാജരാകണമെന്ന നിബന്ധനയിലാണ് ഇളവ് നൽകുന്നത്. ഇതിനുള്ള ചട്ടഭേദഗതി ഉടൻ കൊണ്ടുവരുമെന്നും അദ്ദേഹം സമൂഹമാധ്യമത്തിൽ കുറിച്ചു. 2019 ൽ കോവിഡ് സാഹചര്യത്തിൽ വിദേശത്തുള്ളവർക്ക് വിവാഹ രജിസ്ട്രേഷൻ ഓൺലൈനിൽ ഹാജരാകാൻ പ്രത്യേകം ഉത്തരവിറക്കിയിരുന്നു.

\*\*\*\*\*

**നല്ല വാർത്ത**

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" - ഇന്ന് വൈകുന്നേരം 6.40 ന് പ്രക്ഷേപണം ചെയ്യും. പ്രാദേശിക വാർത്തകൾക്ക് ശേഷമായിരിക്കും പ്രക്ഷേപണം.

\*\*\*\*\*

**എം വി ഗോവിന്ദൻ - മുക്തേഷ്**

എം മുക്തേഷ്, എം എൽ എ സ്ഥാനം രാജി വയ്ക്കേണ്ടതില്ലെന്ന് സി പി ഐ എം സംസ്ഥാന സെക്രട്ടറി എം വി ഗോവിന്ദൻ. മുക്തേഷിനെ സിനിമാ നയ രൂപീകരണ സമിതിയിൽ നിന്ന് ഒഴിവാക്കിയതായി അദ്ദേഹം തിരുവനന്തപുരത്ത് വാർത്താ സമ്മേളനത്തിൽ അറിയിച്ചു. മുക്തേഷിനെ സംരക്ഷിച്ചിട്ടില്ലെന്നും കേസ് അന്വേഷണത്തിൽ എം എൽ എ എന്ന ആനുകൂല്യം നൽകില്ലെന്നും പീഡന ആരോപണങ്ങളിൽ കുറ്റക്കാരനാണെന്ന് തെളിഞ്ഞാൽ ഒരു വിട്ടു വീഴ്ചയ്ക്കും പാർട്ടി തയ്യാറാകില്ലെന്നും ശ്രീ എം വി ഗോവിന്ദൻ വ്യക്തമാക്കി.

\*\*\*\*\*

---

**മുകേഷ് - പ്രതിഷേധം**

എം.മുകേഷ് എം.എൽ.എയുടെ രാജി ആവശ്യപ്പെട്ട് കൊല്ലത്ത് യൂത്ത് കോൺഗ്രസ് പ്രവർത്തകർ നടത്തിയ മാർച്ച് അക്രമാസക്തമായി. എം.എൽ.എയുടെ ഓഫീസിലേക്ക് നടത്തിയ മാർച്ച് പോലീസ് തടഞ്ഞു. ലാത്തിച്ചാർജിൽ മാധ്യമ പ്രവർത്തകർക്കും പരിക്കേറ്റു.

\*\*\*\*\*

**മോഹൻലാൽ - പ്രതികരണം**

ഹേമ കമ്മിറ്റി റിപ്പോർട്ടിന്മേൽ പ്രതികരിക്കാൻ സാധിക്കാത്തത് വ്യക്തിപരമായ കാരണങ്ങൾ കൊണ്ടാണെന്ന് A.M.M.A. മുൻ പ്രസിഡന്റും നടന്നുമായ മോഹൻലാൽ. റിപ്പോർട്ട് സ്വാഗതാർഹമാണെന്നും

അദ്ദേഹം തിരുവനന്തപുരത്ത് മാധ്യമങ്ങളോട് പറഞ്ഞു. ദൗർഭാഗ്യകരമായ കാര്യങ്ങളിൽ പ്രതികരിക്കേണ്ടി വന്നതിലുള്ള ഖേദവും ശ്രീ മോഹൻലാൽ പ്രകടിപ്പിച്ചു. കുറ്റം ചെയ്തവർ ശിക്ഷിക്കപ്പെടണം. A.M.M.A. ഭരണസമിതിയുടെ രാജി ഒരുമിച്ച് എടുത്ത തീരുമാനമാണ്. സംഘടനയിൽ നിന്നും പുറംനോട്ടമായി ഒഴിഞ്ഞു മാറിയിട്ടില്ലെന്നും അദ്ദേഹം വ്യക്തമാക്കി.

\*\*\*\*\*

**പുഞ്ചിരിമട്ടം**

വയനാട് മുണ്ടക്കൈ-ചുരൽമല ദുരന്തബാധിത പ്രദേശത്തെ അതിജീവിതർക്കായുള്ള വികസന പദ്ധതികൾ വേഗത്തിലാക്കാൻ സർക്കാരിനോട് ആവശ്യപ്പെടുമെന്ന് സംസ്ഥാന ന്യൂനപക്ഷ കമ്മീഷൻ. ഉരുൾപൊട്ടൽ ബാധിത പ്രദേശങ്ങൾ സന്ദർശിച്ച ശേഷം കമ്മീഷൻ ചെയർമാൻ എ.എ റഷീദാണ് ഇക്കാര്യം അറിയിച്ചത്. പ്രകൃതി ദുരന്തത്തിൽ രക്ഷിതാക്കളെ നഷ്ടപ്പെട്ട കുട്ടികളുടെ സംരക്ഷണത്തിന് ദീർഘകാല പരിരക്ഷ ഉറപ്പാക്കാനുള്ള പദ്ധതികൾ ആവിഷ്കരിക്കാൻ ആവശ്യപ്പെടുമെന്നും അദ്ദേഹം പറഞ്ഞു.

\*\*\*\*\*

**പുനഃപ്രവേശനോത്സവം**

ഉരുൾപൊട്ടൽ ദുരന്തത്തിൽ തകർന്ന വയനാട്ടിലെ സ്കൂളുകളിൽ പുനഃപ്രവേശനോത്സവം തികളാഴ്ച നടക്കും. മന്ത്രി വി.ശിവൻകുട്ടി പരിപാടി ഉദ്ഘാടനം ചെയ്യും. വെള്ളാർമല ജി.വി.എച്ച്.എസ് മേപ്പാടി ഗവ. ഹയർസെക്കൻഡറി സ്കൂളിലും മുണ്ടക്കൈ ജി.എൽ.പി.എസ് മേപ്പാടി കമ്മ്യൂണിറ്റി ഹാളിലുമാണ് പ്രവർത്തിക്കുക. ഉരുൾപൊട്ടലിൽ എസ്.എസ്.എൽ.സി സർട്ടിഫിക്കറ്റുകൾ നഷ്ടപ്പെട്ടവർക്ക് അതിൻറെ പകർപ്പ് ചടങ്ങിൽ വിതരണം ചെയ്യും.

\*\*\*\*\*

**മഴ -സംസ്ഥാനം**

അസ്സ ചുഴലിക്കാറ്റ് ശക്തി കുറഞ്ഞ് തികളാഴ്ചയോടെ തീവ്ര ന്യൂനമർദ്ദമായി മാറാൻ സാധ്യതയെന്ന് കേന്ദ്ര കാലാവസ്ഥാവകുപ്പ്. സംസ്ഥാനത്ത് ചൊവ്വാഴ്ച വരെ മഴ തുടരും. 5 ജില്ലകളിൽ നാളെ മഞ്ഞ ജാഗ്രതയാണ്. മണ്ണിടിച്ചിലിനും വെള്ളപ്പൊക്കത്തിനും സാധ്യതയുള്ള പ്രദേശങ്ങളിൽ താമസിക്കുന്നവർ ജാഗ്രത പാലിക്കണം. കേരള -കർണാടക - ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക് ഏർപ്പെടുത്തി.

\*\*\*\*\*

**ശാരദ മുരളീധരൻ**

സംസ്ഥാനത്തിന്റെ പുതിയ ചീഫ് സെക്രട്ടറിയായി ശാരദ മുരളീധരൻ ചുമതലയേറ്റു. നിലവിലെ ചീഫ് സെക്രട്ടറി വി.വേണു വിരമിച്ചതിനെ തുടർന്നാണ് ചുമതലയേറ്റത്. 2025 ഏപ്രിൽ വരെയാണ് കാലാവധി. വി വേണു കാലാവധി പൂർത്തിയാക്കി പടിയിറങ്ങുമ്പോൾ ജീവിതപങ്കാളിയായ ശാരദ മുരളീധരൻ പകരം ചുമതലയേൽക്കുന്നു എന്ന സവിശേഷത കൂടിയുണ്ട്.

\*\*\*\*\*

**ഇടുക്കി -സഹൃദിരൺ (ഇൻട്രോ)**

പട്ടികവർഗ്ഗ വികസന വകുപ്പിൻ്റെ സഹൃദിരൺ പദ്ധതിയുടെ ഭാഗമായി ഇടുക്കി കാന്തല്ലൂരിൽ, ശർക്കര നിർമ്മാണ പ്ലാന്റ് പ്രവർത്തനം തുടങ്ങി. കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ. (വോയ്സ്)

\*\*\*\*\*

**ട്രെയിൻ റദ്ദാക്കി**

അങ്കമാലി യാഥിയിൽ അറ്റകുറ്റപ്പണി നടക്കുന്നതിനാൽ ചില ട്രെയിൻ സർവീസുകളിൽ നാളെ മുതൽ മാറ്റം. നാളെ രാവിലെ 7.20-ന് പുറപ്പെടേണ്ടിയിരുന്ന പാലക്കാട് - എറണാകുളം ജങ്ഷൻ മെമു , ഉച്ചയ്ക്ക് 2.45-ന് പുറപ്പെടേണ്ട എറണാകുളം ജങ്ഷൻ - പാലക്കാട് മെമു സർവീസുകൾ പൂർണ്ണമായി റദ്ദാക്കി. തിരുവനന്തപുരം - കോഴിക്കോട് ജനശതാബ്ദി എക്സ്പ്രസ് ഞായറാഴ്ച എറണാകുളം ജങ്ഷനിൽ സർവീസ് നിർത്തും. തിരുവനന്തപുരം - ഷൊർണൂർ വേണാട് എക്സ്പ്രസ് എറണാകുളം ടൗണിലും, കണ്ണൂർ - ആലപ്പുഴ എക്സ്പ്രസ് ഷൊർണൂരിലും ഞായറാഴ്ച സർവീസ് അവസാനിപ്പിക്കും. കോഴിക്കോട് - തിരുവനന്തപുരം ജനശതാബ്ദി എക്സ്പ്രസ് നാളെ എറണാകുളം ജങ്ഷനിൽ നിന്ന് വൈകിട്ട് 5.25ന് പുറപ്പെടും. കോഴിക്കോടിനും എറണാകുളത്തിനും ഇടയിൽ സർവീസ് റദ്ദാക്കും.

\*\*\*\*\*

**നോർക്ക റൂട്ട്സ് ഹെൽപ്പ് ഡസ്ക്**

നാളെ മുതൽ രണ്ടുമാസകാലത്തേക്ക് യുഎഇയിലെ അനധികൃത താമസക്കാർക്കുള്ള പൊതുമാപ്പ് പ്രഖ്യാപിച്ച സാഹചര്യത്തിൽ മലയാളി പ്രവാസികൾക്കായി ഹെൽപ്പ് ഡസ്ക് രൂപീകരിക്കാൻ തീരുമാനിച്ചു. നോർക്ക-റൂട്ടിൻ്റെയും ലോക

---

കേരള സഭ സെക്രട്ടറിയേറ്റിന്റെയും നേതൃത്വത്തിൽ നടന്ന ലോക കേരള സഭ പ്രതിനിധികളുടെ ഓൺലൈൻ യോഗത്തിലാണ് ഇതു സംബന്ധിച്ച തീരുമാനമെടുത്തത്.

നോർക്ക വകുപ്പ് സെക്രട്ടറി കെ. വാസുകി, ലോക കേരള സഭ സെക്രട്ടറിയേറ്റ് പ്രതിനിധികൾ തുടങ്ങിയവർ യോഗത്തിൽ പങ്കെടുത്തു.

\*\*\*\*\*

### ആർഎസ്എസ് -ബൈറക്ട്

മൂന്ന് ദിവസത്തെ ആർഎസ്എസ് അഖില ഭാരതീയ സമന്വയ ബൈറക്ടിന് പാലക്കാട് തുടക്കമായി. ആർഎസ്എസ് സർസംഘചാലക് മോഹൻ ഭാഗവത്, സർകാര്യവാഹ് ദത്താത്രേയ ഹൊസബാജെ തുടങ്ങിയവർ നേതൃത്വം നൽകും. 90 അഖില ഭാരതീയ കാര്യകർത്താക്കളും ആർഎസ്എസുമായി ചേർന്ന് പ്രവർത്തിക്കുന്ന 32 സംഘടനകളുടെ പ്രതിനിധികളും പങ്കെടുക്കുന്നുണ്ട്.

\*\*\*\*\*

### കെ സി എൽ

കേരള ക്രിക്കറ്റ് അസോസിയേഷൻ സംഘടിപ്പിക്കുന്ന കേരള ക്രിക്കറ്റ് ലീഗിന്റെ ലോഞ്ചിംഗ് ചലച്ചിത്രം നടന്നും കെ സി എൽ ബ്രാൻഡ് അംബാസഡറുമായ മോഹൻലാൽ തിരുവനന്തപുരത്ത് നിർവ്വഹിച്ചു. ചടങ്ങിൽ വിജയികൾക്ക് നൽകുന്ന ട്രോഫി, മന്ത്രി വി.അബ്ദുറഹിമാൻ അനാവരണം ചെയ്തു. അടുത്ത മാസം രണ്ട് മുതൽ 18 വരെ കാര്യവട്ടം ഗ്രീൻഫീൽഡ് സ്റ്റേഡിയത്തിലാണ് കെ സി എൽ മത്സരങ്ങൾ നടക്കുന്നത്.

\*\*\*\*\*

### പാരാലിമ്പിക്സ്

പാരിസ് പാരാലിമ്പിക്സ് മൂന്നാം ദിനത്തിലും മെഡൽ പ്രതീക്ഷയോടെ ഇന്ത്യ. ഇന്ന് രാത്രി നടക്കുന്ന ജാവലിൻ ത്രോ എഫ് 57 ഫൈനൽ ഇനത്തിൽ പർവീൺ കുമാർ ഇന്ത്യക്കായി കളത്തിലിറങ്ങും. ഇന്നലെ, വനിതകളുടെ 10 മീറ്റർ എയർ



---

റെഫിളിൽ ഇന്ത്യയുടെ അവനി ലേഖര റെക്കോർഡോടെ സ്വർണം നേടിയിരുന്നു.

\*\*\*\*\*

പ്രഭാവലയം

കോട്ടയം ജില്ലയിലെ പാമ്പാടി, മീനടം, പുതുപ്പള്ളി ഭാഗങ്ങളിൽ സൂര്യൻ ചുറ്റും പ്രഭാവലയം തീർക്കുന്ന കൗതുക കാഴ്ച ദൃശ്യമായി. ഹാലോ എന്ന് ശാസ്ത്രലോകം പറയുന്ന പ്രതിഭാസമാണ് ഇതെന്ന് കരുതുന്നു.

\*\*\*\*\*

\*\*\*\*\*

\*\*\*\*\*

RNU TVPM